



«ПРАФСАЮЗЫ ПРАЦАВАЛІ І БУДУЦЬ ПРАЦАВАЦЬ»

Улада будзе падтрымліваць іх на ўсіх узроўнях, запэўніў Прэзідэнт Аляксандр Лукашэнка кіраўніка Федэрацыі прафсаюзаў Міхаіла Орду

«Хачу вас папярэдзіць, што вам не трэба перад кімсьці апраўдвацца, бо мы бачым, я асабліва, які зараз ажыццяўляецца накат на афіцыйныя прафсаюзы, — сказаў Аляксандр Лукашэнка. — Таму ні ў якім разе ніхто не павінен ні перад кім апраўдвацца. Тым больш, сыходзіць у абарону. Прафсаюзы працавалі і будуць працаваць. Улада будзе падтрымліваць прафсаюзы на ўсіх узроўнях».

Аляксандр Лукашэнка дадаў, што ніколі да прафсаюзаў не было адназначна станючых адносін, бо яны знаходзіліся паміж молатам і кавадлам ва ўсе часы: з аднаго боку работнікі, інтарэсы якіх яны абараняюць, з другога — інтарэсы кіраўніцтва прадпрыемства.

«Вунь сёння прайшла інфармацыя з Латвіі — некаторыя туды з'ехалі. Паклікалі іх туды, разумееш? Наш урад там, прэзідэнт у нас у выгнанні, «белыя» гэтыя паклікалі. І дзе яны зараз жывуць у гэтай краіне? У нейкай рэзервацыі за два з паловай долары ў дзень. Дзе мільёны, якія абяцалі? Альбо хоць бы тысячы долараў, якія абяцалі нашым?»

Прафсаюзы не павінны ні перад кім апраўдвацца, бо праводзяць лінію, якая прапісаная ў іх статуце, згодна з заканадаўствам, падсумаваў гэты тэзіс Прэзідэнт.

Узяць на кантроль цэны і якасць камунальных паслуг

Другой тэмай сустрэчы стаў кантроль цэнаўтварэння з боку прафесійных саюзаў разам з парламентам.

«Бачу, што прафсаюзы больш нават, чым дзяржаўныя органы, займаюцца гэтай праблемай, — ацаніў выкананне свайго ранейшага даручэння Прэзідэнт. — І паверце, людзі, якіх вы закліканыя падтрымліваць, гэта ацэняць. Яны ўжо ацанілі».

На думку кіраўніка дзяржавы, спасылка на рынак і дэмакратыю ў гэтым пытанні не да месца. «Убачылі і рынак, і дэмакратыю. Ва ўсіх краінах — не толькі Еўропа, але і Амерыка прадэманстравала сваю дэмакратыю, — заўважыў ён. — Таму інтарэсы народа, інтарэсы нашых работнікаў павінны быць пакладзеныя ў аснову нашай палітыкі».

Дадатковае даручэнне Прэзідэнта — маніторынг якасці камунальных паслуг. «Тарыфы тут мы кантралюем, але на якасць трэба звярнуць увагу, бо цэнаўтварэнне і камунальныя паслугі — тое, як яны аказваюцца, заўсёды ў сацыяльным асяродку ідуць на першым месцы», — аргументаваў ён.

Работнікі прыватнага сектара таксама павінны быць абароненыя

«Мы з вамі дамаўляліся, што да канца гэтага года прафсаюзныя арганізацыі будуць створныя на ўсіх прыватных прадпрыемствах. Гэта пытанне да канца года павінна быць вырашана, — падкрэсліў Прэзідэнт. — Калі толькі да канца года прыватныя прадпрыемствы не створаць па вашым патрабаванні прафсаюзныя арганізацыі, гэтыя прыватныя прадпрыем-

ствы будуць ліквідаваныя. Вы павінны ўнесці гэтыя прапановы. Жартаваць мы не будзем больш. Мы бачым, як некаторыя сябе павялілі ў ўзялі курс на знішчэнне дзяржавы і дзяржаўнасці ў нашай краіне».

«Гэта адна з асноў нашага грамадства»

Яшчэ адна тэма сустрэчы — сфера дзеяння калектыўных дагавораў, якія, як правіла, заключаюцца паміж работадаўцамі і прафсаюзнай арганізацыяй. Гэты дакумент рэгулюе сацыяльныя адносіны паміж наймальнікам і работнікам, удакладніў старшыня ФПБ. Ён лічыць калектыўны дагавор галоўнай матывацыяй членства ў прафсаюзе.

Кіраўнік дзяржавы пагадзіўся, што члены прафесійных саюзаў павінны адчуваць сябе больш абароненымі і пацвердзіў, што дзяржава будзе ўмацоўваць гэтыя арганізацыі.

«Чаму б'юць па прафсаюзах — таму што гэта адна з асноў нашага грамадства. Хочуць знішчыць і выбіць увогуле прафсаюзы як аснову аперу нашай дзяржавы, якая займае патрыятычную пазіцыю», — бачыць небяспеку беларускі лідар.

У размове з журналістамі Міхаіл Орда дадаў, што калектыўны дагавор мае магчымасць адсылаць нормавыя і заканадаўства. Гэта значыць, што калі ў заканадаўстве маецца нейкі стандарт, а наймальнік і працоўны калектыў вырашылі прапісаць сацыяльную гарантыю, якая перавышае гэты стандарт, то іх рашэнне будзе правамоцнае. Ён лічыць справядлівым, каб такія гарантыі распаўсюджваліся на членаў таго калектыву, які іх дабіўся, маючы на ўвазе прафсаюз.

«Чалавек кажа: «Я па пэўных меркаваннях не хачу знаходзіцца ў прафсаюзе». Мы кажам: гэта тваё права. Значыць ты павінен пайсці адзін на адзін да наймальніка, сказаць, што ты такі прыгожы, такі таленавіты і дабіцца ў кантракт гэтых сацыяльных гарантый. І вось як правіла яны кажучы: «Не, а як гэта я адзін пайду?» Значыць, адзін. Але адзін у полі не воін, лепш, вядома, калектыўна адстойваць правы», — сказаў старшыня ФПБ.

«Ковід — гэта сёння ўжо глабальная палітыка»

Зайшла гутарка і пра другую хвалю каранавіруса.

«Ковід — гэта не медыцынскі тэрмін. Гэта толькі і не столькі

хвароба. Гэта нават не эканоміка сёння. Гэта глабальная палітыка, — сказаў Прэзідэнт. — Пачалі перакройваць свет. Успыхнулі паўсюль бунты і мяцяжы. Ці тое яшчэ будзе ў сувязі з наступствамі абрушэння эканомікі. Еўрасаюз, ВУП рухне на 20 працэнтаў, зараз ужо гэта бачна — асобныя краіны. Злучаныя Штаты абрынуліся. Там адзін працэнт, у ЗША, абрушэння — разбураецца ўся сусветная эканоміка. Кітай недаатрымлівае той ВУП, які быў. Таму — ці тое яшчэ будзе».

Аляксандр Лукашэнка мяркуе, што пратэсны рух спадзяецца выкарыстаць негатыўныя тэндэнцыі ў беларускай эканоміцы ў сваіх мэтах, і ўпэўнены, што гэтага не адбудзецца.

«Няпроста будзе ў эканоміцы, — не адмаўляе ён. — Пастаераемся вытрымаць тое, што ёсць на сёння. Але людзям трэба казачь, даносіць да працоўных калектываў, да арганізацый, што гэты час будзе няпросты. І той, хто набярэцца мужнасці, сілы і вытрымае, той захавеца і захаве сваю дзяржаву».

Што датычыцца суседзяў, то Беларусь не адмаўляе нікому ў дапамозе, растлумачыў беларускі лідар, і дадаў, чаму негатыўна ўспрымае запрашэнні на адрас беларускіх урачоў у існуючых форме і сітуацыі.

«Мы не супраць таго, каб паехалі, але гэта павінна рабіцца ар-

ганізавана», — сказаў ён. Беларусь гатова падзяліцца з іншымі дзяржавамі і вопытам, і кадрамі, калі апошняе не на шкоду нацыянальным інтарэсам, заявіў Прэзідэнт. Ніхто там не даць працаваць нармальна нашым урачам. Будуць другасную ролю выконваць, — не сумняваецца Аляксандр Лукашэнка. — А я не хачу, каб здэкаваліся з нашых людзей і нашых урачоў такім чынам. Таму я іх папярэджваю: глядзіце, перш чым выехаць туды. Вось у чым мая пазіцыя, а не таму, што я тут закрыўся і нікога не пускаю».

Беларусь, па яго словах, не можа закрыць межы, бо мы экспартаарыентаваная краіна.

Кіраўнік дзяржавы лічыць сваю пазіцыю справядлівай яшчэ і таму, што спецыялісты, на яго думку, дзеля вялікага заробку едуць за мяжу, а паслугі, якія там каштуюць дорага, імкнуцца атрымаць у Беларусі.

«Працуе там, доўгі рубель атрымаў, а да нас едзе, па медыцынскія паслугі, адукацыю і гэтак далей. Ну паехаў, там жыві і атрымлівае гэтыя паслугі, бо тут жа ў нас дагуецца і ахова здароўя фактычна, адукацыя тым больш у нас дзяржаўная, — растлумачыў ён. — Гэта ж мы ўсе плацім за гэта. А ён там сядзіць, ён жа не плаціць ніякіх падаткаў. У чым я не маю рацыі? Таму людзям трэба даносіць гэтую горкую праўду».

Вольга МЯДЗВЕДЗЕВА.

Даведка «Звязды»

3 кас узаемадапамогі на аказанне матэрыяльнай падтрымкі работнікам, якія аказаліся ў найбольш складанай сітуацыі, і закупку дэсродкаў накіравана больш за 14 мільёнаў рублёў, інфармуе прэс-служба Федэрацыі прафсаюзаў Беларусі. Акрамя таго, з прафсаюзнага фонду дапамогі медыцынскім работнікам, якія захварэлі на «ковід», з мая да верасня аказана дапамога больш чым шасці тысячам работнікам аховы здароўя на суму каля чатырох мільёнаў рублёў.

Зараз сітуацыя ўскладняецца, на думку беларускага лідара, знешнім ціскам на краіну. «Ну а прафсаюзы, паколькі яны занялі жорсткую пэўную пазіцыю, на іх ажыццяўляюцца і ажыццяўляецца гэты накат. Таму трэба да гэтага спакойна адносіцца, — лічыць Прэзідэнт. — Хтосьці сідзець з прафсаюзаў — мізэрная колькасць, у параўнанні з той, якая ёсць, — няхай. Вы ж бачыце, я не перажываю з нагоды таго, што нехта са студэнтаў сышоў, нехта з рабочых — гэта справа кожнага. Хтосьці захацеў з'ехаць, няхай з'езджае. Не трэба нікога трымаць».

З гэтай нагоды кіраўнік дзяржавы пракаментываў запрашэнні беларусаў з боку краін-суседзяў:

Ва ўрадзе

Што падтрымае бюджэт?

У дзяржбюджэт па выніках года недапаступіць да трох мільярадаў рублёў даходаў. Такую інфармацыю да пачатку пасяджэння Савета Міністраў па выніках сацыяльна-эканамічнага развіцця за дзевяць месяцаў расказаў міністр фінансаў Юрый СЕЛІВЕРСТАЎ. Паводле яго слоў, недабор даходаў па выніках выканання бюджэту за дзевяць месяцаў адзначаны з-за каранавіруса і праблем з пастаўкамі нафты ў першым квартале. Але ёсць і добрыя навіны. «Лепш, чым планавалася, паступаюць мытныя пошліны ад рэалізацыі калійных угнаенняў. Мы ацэньваем, што будзе некалькі больш паступленняў ад ПДВ (падатак на дабаўленую вартасць. — «Зв.»), таму ў цэлым мы зможам частку недабору перакрыць і задзейнічаем астаткі (бюджэтныя сродкаў — «Зв.») на суму каля мільярада рублёў, каб дэфіцыт бюджэту ў гэтай частцы прафінасаваць», — сказаў міністр фінансаў.

Ён адзначыў, пры аптымізацыі расходаў застаюцца выплаты медыкам, якія працуюць з хворымі на COVID-19, і тым, хто страціў пазабюджэтныя сродкі на гэты перыяд. «У цэлым такая падтрымка па годзе ацэньваецца да паўмільярада рублёў бюджэтных грошай па ўсіх кірунках», — дадаў Юрый Селіверстаў.

У сваім дакладзе прэм'ер-міністр Раман Галоўчанка адзначыў, што з сямі паказчыкаў эфектыўнасці работы ўрада і Нацыянальнага банка выкананы тры — сальда знешняга гандлю, рэальныя даходы насельніцтва і прамыя замежныя інвестыцыі. «Выніковы паказчык работы ўсёй эканомікі (рэальныя грашовыя даходы) вырас на 3,6 працэнта. Гэта больш, чым планавалі. Рэальныя заробкі выраслі на восем працэнтаў. У тым ліку ў бюджэтнай сферы амаль на 14 працэнтаў, перадусім у сістэме аховы здароўя — на 22 працэнта», — сказаў кіраўнік Саўміна.

У няпростых эканамічных умовах, па яго словах, удалося не дапусціць скарачэння работнікаў і працягнуць дзейнасць па росце заробкаў у арганізацыях з нізкім узроўнем аплаты працы. Колькасць такіх у бягучым годзе скарацілася амаль у 10 разоў.

З чэрвеня, як заявіў прэм'ер, ВУП (валовы ўнутраны прадукт. — «Зв.») паступова аднаўляецца і апошнія два месяцы захоўваецца на ўзроўні — 98,7 %.

У ліпені ўрад вызначыў мэтавыя задачы, якія ва ўмовах рызыкаў і пагроз неабходна рэалізаваць для дасягнення росту на ўзроўні не ніжэйшым, чым летась. Сярод іх — экспарт, запасы гатовай прадукцыі, інвестыцыі.

«З імі пакуль спраўляюцца не ўсе. Па зніжэнні запасаў да канца 2020 года на мільярд рублёў пакуль ідзём у графіку. Разам з тым у арганізацыях Мінпрама, Беллегпрама, а таксама Віцебскай вобласці і горада Мінска адзначаецца адставанне ад графіка. Затраты на вытворчасць і рэалі-

зацыю прадукцыі падраслі ў Мінпраме, абласцях Магілёўскай, Гомельскай і горадзе Мінску», — паведаміў Раман Галоўчанка.

Ён дадаў, што вырасла колькасць стратных арганізацый і сума страт вырасла ва ўсіх абласцях, асабліва ў Гомельскай і Віцебскай абласцях.

«Канешне, вялікую ролю сыгралі курсавыя розніцы. Але хацеў папярэдзіць прысутных, што ўсе свае недапрацоўкі звальце на каранавірус і курсы валют не атрымаецца», — дадаў прэм'ер.

Раман Галоўчанку насцярожвае сітуацыя з тэмпамі ўводу ў сталіцы ў эксплуатацыю жылля. Гадавое заданне па яго будаўніцтве для шматдзетных пакуль выканана толькі на траціну. «Сітуацыя, якая неаднаразова абмяркоўвалася ва ўрадзе, звязаная з дастаткова сцю ліквіднасці банкаў для фінансавання будаўніцтва. Усе неабходныя меры прынятыя. Усім, хто адстае, неабходна нагнаць», — падкрэсліў ён.

Марыя ДАДАЛКА.

Пошліны, ПДВ і лішкі з мінулых гадоў